

Informazzjoni dwar is-sikurezza fl-użu tal-abrazivi tal-kumpanija sia Abrasives

L-użu skorrett tal-abrazivi huwa perikoluż u jista' jikkawża korrimenti. Jista' wkoll ikun hemm perikli mit-trab, il-frak u/jew il-frak abraziv jew minħabba abrazivi li jinkisru u possibilmint itiru waqt li jkunu qed iduru. Hemm periklu wkoll jekk l-utent imiss l-abraziv waqt li jkun qed jithaddem, kif ukoll mill-ħsejjes, il-vibrazzjoni, u kull użu skorrett jew nuqqas ta' tagħmir protettiv personali. Hemm ukoll il-possibilità ta' xokk elettriku minħabba akkumulazzjoni ta' karika elettrostatika u riskju ta' ħruq jew splużjoni kkawżati minn frak, trab u xrar.

Għaldaqstant, għandu jiġi analizzat ir-riskju marbut ma' kull proċess abraziv, u b'mod partikolari

- ▶ għandhom jiġu osservati l-istruzzjonijiet ipprovduti mill-manifattur tal-makkinarju u tal-abrazivi.
- ▶ għandu jintuża t-tagħmir kollu tas-sikurezza u tal-protezzjoni provist mill-manifattur tal-makkinarju.
- ▶ l-ebda operazzjoni abraziva m'għandha titwettaq mingħajr tagħmir protettiv adegwat. Fil-każ tal-angle grinders b'velocità ta' operazzjoni > 63 m/s, l-użu ta' gards huwa assolutament neċessarju.
- ▶ għandha tiġi eżaminata l-adegwatezza tal-abraziv għall-applikazzjoni speċifika. Għall-ixkatlar bl-ilma għandu jintuża biss prodott speċifikament maħsub għal dan l-għan.
- ▶ il-makkinarju u l-abrazivi għandhom jithaddmu biss minn persunal ikkwalifikat u mħarreġ adegwament.
- ▶ għandu jintlibes it-tagħmir protettiv personali adegwat skont l-applikazzjoni speċifika (ingwanti protettivi, nuċċali protettiv, maskra sħiħa għall-wiċċ, maskra tan-nifs, protezzjoni tal-widnejn, fardal tal-ġilda, żarbun tas-sikurezza). Ix-xagħar twil għandu jingabar lura, u m'għandhomx jintlibsu ħwejjeg li ma jiffittjawx il-persuna sew jew gojjelli.
- ▶ għandha tintuża sistema ta' estrazzjoni.
- ▶ l-abrazivi għandhom jingarru, jinħażnu u jiġu armati b'attenzjoni xierqa. M'għandhomx jintużaw abrazivi li tkun saritilhom il-ħsara waqt ix-xogħol.
- ▶ għandu jiġi eżaminat l-armar korrett tal-abrazivi; l-abrazivi tondi għandhom dejjem jiġu armati ċċentratu sew, u għandhom jithaddmu biss b'pad protettiva adegwata taħthom. L-abrazivi attrezzati biex jehlu jew minnhom infishom jew bil-velkro għandhom jiġu ppressati sew mal-wiċċ tal-kuntatt kollu kemm hu. Iċ-ċinturini li fihom vlegġa li turi d-direzzjoni korretta tat-tħaddim għandhom jiġu armati skont din il-vlegġa.
- ▶ mill-ambjent fejn jithaddmu l-abrazivi għandu jitneħħa kull materjal infjammabbli. Għandhom jiġu evitati jew imnaqqsa l-akkumulazzjonijiet elettrostatici.
- ▶ m'għandhiex tinqabeż il-velocità massima tat-tħaddim. Wara li jintrama, abraziv għandu l-ewwel jithaddem bi prova. L-abraziv m'għandux jitgħawweg waqt il-qtugħ. Il-makkinarju abraziv miżmum fl-idejn għandu jisseraħ biss wara li jkun waqaf idur jew jaħdem għalkollox.
- ▶ Ir-rimi tal-abrazivi għandu jsir kif irregolat mid-dispożizzjonijiet lokali.